

په کندهار کي د انارگل دوديزه مشاعره په شانداره ډول تر سره سوه

صاحب، د کندهار امنيه قوماندان مولوي عبدالاحد طالب، رئيس صاحبانو، شيوخو او علماء کرامو، نامتو ليکوال او شاعر حافظ انس حقاني، د ترنم رئيس مولوي امان الله مستغفر، مشهور ترانه ويونکي الحاج ملا فقير محمد دروېش، شاعر اکرام الدين مفتون او د هيواد له بېلابېلو ولايتونو د گڼ شمېر خوږ ژبو ترانه ويونکو او شاعرانو تر څنگ، زړونو خلکو گډون کړی و.

مشاعره د قرآن عظيم الشان د مبارکو آيتونو په تلاوت سره پيل سوه، تر څو شعرونو ويلو وروسته د اطلاعات او فرهنگ وزير وينا وکړه او ويې ويل، شاعران مکلفيت لري چې د اسلامي نظام د دفاع له پاره شعرونه وليکي او په خپلو شعرونو کي هغو عواملو ته اشاره وکړي چې د نظام د بقا، استحکام او ثبات لامل گرځي.



د انارگل مشاعره د کندهار د اطلاعات او فرهنگ رياست په هڅو، د غازي محمد ايوب خان په لوبغالي کي جوړه سوې وه، چې په کښي د اطلاعات او فرهنگ وزارت وزير الحاج

شيخ شېر احمد حقاني، د ترانسپورت او هوايي چلند وزير الحاج ملا محمد فاضل مظلوم، د چاپيريال ساتني ادارې مرستيال مولوي سعدالدين سعيد، د کندهار والي حاجي ملا

د افغانستان او قره قلاپاقستان ترمنځ ۱۳ سوداگريز تړونونه لاسليک سول

امارت د صنعت او سوداگري وزير نورالدين عزيزي او د ازبکستان د قره قلاپاقستان جمهوريت د عالي مجلس درئيس امان باي اوريدن بايوف په حضور کي لاسليک سول.

د يادوني وړ ده چې ياد تړونونه د اوږو فابريکي جوړولو، د اوږو، سمینتو، غوړي او مکروني د وړاندو او همدا رنگه د منو، انارو، کچالو او زيرې د صادراتو په گډون په ۱۳ برخو کي لاسليک سوي دي.



د څه باندې ۱۰۰ ميليونو ډالرو په ارزښت، د افغانستان او قره قلاپاقستان د خصوصي سکتورونو ترمنځ، ۱۳ سوداگريز تړونونه لاسليک سول.

د باختر اطلاعاتي آژانس خبريال د خبر له مخي، دغه تړونونه د دواړو هيوادونو د خصوصي سکتورونو داستازو تر هره اړخيزو خبرو او بحثونو وروسته، تېره شپه په کابل کي د تجارتي تواصل او سوداگريزو غونډو کنفرانس په پای کي، د افغانستان اسلامي

د افغانستان په ځنگلونو کي ۳۵ سلنه زياتوالی راغلی دی



په ۱۴۰۴ کال کي د ځنگلونو د پوښښ ساحې، د ۱۳۹۰ کال په پرتله، ۴۲۷ زره هکتاره زياتي سوي، يعنې ۳۵ سلنه زياتوالی په کښي راغلی دی.

پوښښ لاندې ساحې شاوخوا ۱.۶ ميليونه هکتاره دي، چې د افغانستان د ټولي خاورې ۵۴.۲ سلنه جوړوي. همدا راز د ځنگلونو او بوټو ټوليزه ساحه شاوخوا ۳.۳ ميليونه هکتاره ده چې د هيواد د ټولي خاورې ۵۰.۶ سلنه جوړوي.

له کندهاره د حاجيانو لومړنۍ الوتني تر سره سوې

مکي مکرمې ته انتقال سوي دي. د يادوني وړ ده، چې روان کال به له کندهار زونه ۸۰۷۳ حاجيان د بيت الله شريفي زيارت او د حج مبارکي فريضې د ادا کولو په موخه مکي مکرمې ته انتقال سي.



د کندهار دارشاد، حج او اوقاف رياست وياند عبدالرازق عمري ويلي، د يادولای څخه د ۱۴۴۷ هـ کال د حج فريضې د ادا کولو په موخه، د حاجيانو د انتقال الوتني پيل سوي دي.

دهغه په خبره، په لومړيو دوو الوتنو کي ۶۹۲ تنه د روزگان او زابل ولايتونو حاجيان، د جدې له لاري

په لومړي وار د سترگو د جراحي عملياتو خونه پرانيستل سوه

پرانيستل سو. د ياد روغتون ډاکټرانو ويلي، د دې خونې په فعاليدو سره به، د سترگو بېلابېل جراحي عمليات په معياري او پرمختللي ډول کېږي او د سترگو ناروغانو ته به د ښه اوباکيفيته



د کندهار پوهنتون د رهبرۍ په هڅو او د لوړو زده کړو وزارت په مالي همکارۍ، د ياد پوهنتون اړوند، په مستشفی عمر تدريسي روغتون کي د روغتيايي خدماتو د پراختيا او د تخصصي درملني د پياوړتيا په موخه، د سترگو د جراحي عملياتو عصري خونه

په تېره مياشت کي ناروغانو ته ۳۵ زره سي سي وينه ورسول سوه



د کندهار اطلاعات او فرهنگ رياست په هڅو، ناروغانو ته ۳۵ زره سي سي وينه ورسول سوه. د اطلاعات او فرهنگ رياست اړوند، د ځوانانو چارو آمریت مسئولينو ويلي، د تېري يوې مياشتي په ترڅ کي يې، ښار په دولتي او شخصي روغتونونو کي د بې وزلو، بې وسه او د وينې د کمښت ناروغانو له پاره شاوخوا ۳۵ زره سي سي وينه برابره کړې او رسولې ده.

د مسئولينو په قول، د وينې رسوني په دغه رضا کارانه کمپاين کي د ياد آمریت له لوري ۷۰ تنه ځوانان، د وينې ورکولو له پاره بېلابېلو

د مطالبو سرليکونه

- څلور امامان: قدم په قدم!
- د لوی اختر فلسفه: ارزښت او ...
- اووه تباہ کونکي گناهونه...
- د تقلید شرعي حکم
- آیا شخصي کاروبار دي...
- خپل او وېش...
- (ژباړه: مولوي محمد اکبر)
- (مولوي نور الحق "مظهي")
- (محمد نبي "سلطاني")
- (پوهيالی عبدالله خان "سنگري")
- (نعمت الله "شاکر")
- (محمد هارون "صميم")

د طلوع افغان خبري (سرليکونه)

د انارگل دوديزه مشاعره: د شاعرانو، آديبانو، قلموالو او ترنم ويونکو گډ محفل!

په کندهار کي د انارگل مشاعره؛ د آديبانو، شاعرانو، ليکوالانو، فرهنگپالو، د آدب د مينه والو او همدارنگه د ښو آواز لرونکو او مشهورو ترنم ويونکو له لوري، په ډېرو شاندارو مراسمو تر سره سوه.

د انارگل مشاعره چې د تېرو څو کلونو راهيسي په منظم او دوامدار ډول لمانځل کېږي، دا وار يې د تېر په څېر ښکلا زياته وه، چې د ښه نظم تر څنگ، د انارگل مشاعرې تر عنوان لاندې يوه ټولگه چاپ او د آدب د مينه والو او همداراز د مشاعرې ځانگړو گډونوالو ته د ډالۍ په ډول ورکړل سوه.

يادې مشاعرې ته د کندهار ولايت د لوړ پوړو مسئولينو تر څنگ، د اطلاعات او فرهنگ وزارت وزير، د ترانسپورت او هوايي چلند وزير او د هيواد د يو شمېر ولايتونو گڼ شمېر خوږ ژبو ترانه ويونکو او شاعرانو ته بلنه ورکول سوې او همداراز زړونو عامو خلکو گډون په کښي کړی و.

د انارگل مشاعرې مخينه؛ د کندهار له آدبي، فرهنگي او کرهڼيز ژوند سره عميکه اړيکه لري، ياده مشاعره په کندهار کي د انارو د گلونو پر وخت جوړېږي، ځکه کندهار وړاندي لا د افغانستان د انارو د ښار په نامه يادېدی.

د ځينو روايتونو له مخي د انارگل مشاعره، د شلمې پېړۍ په وروستيو لسيزو کي په منظم ډول پيل سوه، چې هغه مهال کندهار د پښتو آدب يو مهم مرکز و او د هغه وخت آدبي ټولنو غوښتل چې د کندهاري انارو د شهرت تر څنگ، يو فرهنگي هويت هم پياوړی کړي.

په مشاعره کي د اطلاعات او فرهنگ وزير په خپله وينا کي وويل، شاعران مکلفيت لري چې د اسلامي نظام د دفاع له پاره شعرونه وليکي او په خپلو شعرونو کي هغو عواملو ته اشاره وکړي چې د نظام د بقا، استحکام او ثبات لامل گرځي او په شعرونو کي بايد يوې خاصي سيمي، قوم يا ډلې ته خدمت و نه سي، بلکي لوړو ملي او اسلامي مصالحو ته لومړيتوب ورکړل سي.

د اطلاعات او فرهنگ وزير د مشاعرې د ښه تنظيم له امله، د کندهار د اطلاعات او فرهنگ رياست هڅي وستايي او د ياد رياست د رهبرۍ څخه يې ځانگړې مننه وکړه چې داسي شانداره او پر تمينه آدبي غونډه يې جوړه کړې ده.

په ياد مشاعره کي کندهار والي لومړی د هيواد د بېلابېلو ولايتونو څخه راغلو مېلمنو ته ښه راغلاست ووايه او ويې ويل، اوسنۍ راټولېدنې او غونډې د خير او خوښۍ له پاره کېږي او د الله تعالی په فضل د څه باندې څلورولسيزو ستونزي حل سوي، چې شکر يې بايد ادا کړل سي.

د اسلامي امارت مشرتابه او لوړ پوړي مسئولين هڅه کوي، چې د داسي آدبي غونډو له لاري آديبان، شاعران، ليکوالان، فرهنگپال او د آدب مينه وال، پر يوه تغير راټول کړي او هغه منفي تبليغات، چې مخالفين يې د نظام پر ضد کوي، مخه يې ونيسي. اداره

بېلابېل موضوعات

څلور امامان؛ قدم په قدم!

ليکوال: عبدالله فاراني(اشتياق احمد رح)
ژباړه: مولوي محمد اکبر ۴۱برخه

پيغام يې ور ولېږی، نو مينځه راووتله او و يې ويل : که مسئلې پوښتې، نو پر يو کاغذ يې وليکۍ، هغوی به تاسو ته جواب وليکي، د مدينې منورې امير وويل :

د يوې اړتيا پر اساس، د مکې امير خط رالېږلی دی.

مينځي خبره واورېدله، کور ته ولاړه، لږ وروسته امام مالک صاحب راووتی، د مدينې منورې امير د مکې مکرمې د امير خط ورکړ.

امام صاحب خط لوستل پيل کړل، کله چي د واسطې يا سپارښت عبارت ته ورسېدی، نو ويي ويل :

سبحان الله ! د رسول الله صلی الله عليه وسلم علم به په واسطه يا سپارښت تر لاسه کېږي!

د مدينې امير چي دا خبري واورېدلې، هيڅ خبره يې و نه سواى کړاى، کله چي ماشوم دا کيفيت محسوس کړ، نو ماشوم د خپل ځان په اړه يو څه وويل.امام صاحب چي دده خبري واورېدلې، نو ويي پوښتل :

ستا نوم څه دى؟

زما نوم محمد دى !

نو اوس امام مالک وويل : محمده ! د الله جل جلاله څخه وبېر پړه، د گناوو څخه ځان وساته، ځکه تاسو به په راتلونکي کي ډېر حيثيت لرونکي سى، صحيح ده، سر د سبا څخه راخه، مگر له خپل ځان سره داسي کس راوله چي تاته مؤطا ووايي.

زه مؤطا خپله لوستلای سم !

امام مالک حيران سو، مؤطا يې ځني واورېدله او په خپلو ځانگړو شاگردانو کي يې شامل کړ، دا ماشوم وروسته په امام شافعي سره مشهور سو، نوم يې محمد بن ادریس، هاشمي د ور نيکه نوم يې شافع و، چي په همدې خاطر شافعي ورته وويل سول.

پلار يې د ده تر پيدايښت وړاندي وفات سوى و، د مور نوم يې فاطمه بنت عبدالله بن حسن بن حسن بن علي بن ابي طالب و يعني نوموړی د حضرت علي رضی الله عنه د کورنۍ څخه و، نوموړی په ۱۵۰ هجري کي په شام کي د غزې په ښار کي پيدا سو (غزه چي د غزې د تړاډي په نامه هم يادېږي، چي د تېر کال ۷د اکتوبر څخه د نړۍ کفارو د دې امر کړی دی، چي يا به وځي يا به وژل کېږي.)

په دوه کلنۍ کي مکې ته راوستل سو، د امام صاحب مور وايي: د شافعي د پيدا کېدو وخت نژدې و، چي ما خوب وليدی، چي د مشتري ستوری زما د جسم څخه ووځي او په مصر کي ولوېږي، بيا د هغه رڼا هر ښار ته ورسېږي.

د خوبونو تعبير کوونکي چي دا خوب واورېدی، و يې ويل : د دې ښځي په نس کي يو ماشوم دی، چي علم به يې د مصر په ټولو ښارونو کي خپور سي، په کوچنيوالي کي د غشي ويشتلو او د آس سپر لۍ شوقي و، په هغه وخت کي يې په لسو کي لس سره نښي صحيح لگېدلي، بيا چي کله د علم شوق شروع سو، نو شپه ورځ به په لوست بوخت و، د تعليم يازده کړي پيل يې د مکې مکرمې څخه وسو، تر دې وروسته يې په مدينه منوره کي علم تر لاسه کړ، په عربي شعر کي يې هم مهارت تر لاسه کړ، د خپل اکا محمد بن شافع او مسلم بن خالد زنجي څخه يې حديث واورېدل او زده کړل.

د امام مالک تر اجازې وروسته، دی په درس کي شريک سو، په ديني علومو کي تر مهارت وروسته، تر ټولو مخکي راغی، اوس دی مشهور سوى و، په هغه وخت کي د يمن امير مکې معظمې ته راغلی و، امام صاحب وايي، د قريشو غټو – غټو سردارانو د يمن امير ته وويل :

امام شافعي يمن ته بوزئ!

د يمن امير د امام شافعي رحمه الله څخه غوښتنه وکړه، چي تاسو يمن ته راسئ، نوموړي موافقه وکړه، د سفر له پاره تيار سو، نو له مور سره يې د ده د سفر خرڅ نه و، نو مجبور اړيې د خپلي مور يو پوړنی په شپاړس ديناره گرو کړ او په سفر روان سو.

– د اختر په ورځو کي دي د غير شرعي او ناروا رواجونو څخه ځان وساتي، ځيني داسي مراسم سته چي نه يوازي دا چي جايز نه دي او فايده نه لري، بلكي شرعاً حرام او ناروا دي، لكه : د موسيقۍ محفل جوړول، د شراب څښلو او ورقو كولو مجلس جوړول او دې ته ورته نور محفلونه چي ځيني د دين څخه ناخبره خلك يې په دې مباركو ورځو کي جوړوي.

همداراز په دې ورځو کي ځيني خلك فاتحه نيسي چي دا كار هم شرعاً نه دی روا، ځكه دا ورځي د مصيبت له پاره نه، بلكي د خوشحالی له پاره دي.

– لكه په نورو ورځو کي چي مسلمان لمونځ په جماعت سره کوي، د اختر په ورځو کي هم بايد مسلمان لمونځ په جماعت سره وکړي او په دې پلمه چي د اختر ورځ ده او زما مصروفيتونه ډېر دي، د جماعت پر پښوول ورته نه روا کېږي.

– په ځينو سيمو کي داسي رواج دی چي تر اختر مخکي د هر چا مړی سوى وي، هغه دغه اختر نه لمانځي، نوي کالي نه آغوندي، ځان نه پاکوي او هيڅ ډول اختريز مراسم نه تر سره کوي چي دا کار غلط رواج دی، موږ بايد د دې رواج څخه ځان وساتو.

– همداسي کور ته چي تر اختر مخکي يې مړی سوى وي، په ځينو ځايونو کي د کلي خلك او امام ټول په يووار د فاتحې له پاره ورځي، سره د دې چي د هغه شرعي درې ورځي فاتحه خو مخکي خلاصه سوې وي، دوی هم مخکى تسليت ورکړی وي، خو د اختر په ورځ دا رواج هم هيڅ شرعي ثبوت نه لري او موږ بايد ورڅخه ډډه وکړو، ځکه شرعاً تر درو ورځو اضافه مصيبت په اسلام کي نسته، دا چي څو مياشتي يا اوونۍ وروسته دوی ورځي، بيرته يې مصيبت را تازه کوي، دا خپله يو غير شرعي عمل دی.

د اختر د ورځي آداب :

د دې مبارکي ورځي د آدابو د پر ځای کولو له پاره بايد مسلمان مخکي تر دې چي د

د لوی اختر فلسفه؛ ارزښت او لمانځل!

لمانځه له پاره عيدگاه ته ولاړ سي، غسل وکړي، ښه کالي واغوندي، عطر وکاروي او د اخترې تر حلالولو پوري دي ځان د خوراک څخه وساتي.

په دې ورځو کي بايد مسلمان خپل اړ او نادار گاونډيان هېر نه کړي، خکه چي په دې ورځو کي نفلي صدقې ډېر ثواب لري.

کله چي عيدگاه ته ځي، تکبېرونه دي نه هېروي، پر يوې لاري دي ولاړ سي او پر بلي لاري دي بيرته خپل کور ته راسي، په لوی اختر کي دي عيدگاه ته تر تللو مخکي هيڅ شی نه خوري، بلكي د خپل اخترې تر حلالولو پوري دي صبر وکړي کله چي يې اختری حلال کړ، خپل امساک دي د اخترې په غوښو باندي مات کړي.

د عيدگاه تر لمانځه وروسته چي کله له خپل مسلمان ورور سره مخامخ کېږي، د ځان او د خپل مسلمان ورور د عبادتونو د قبوليت دعا دي وکړي، ځکه په صحابه وو کي دا رواج و، چي د اختر په ورځ به دوی سره مخامخ کېدل، نو يواو بل ته به يې ويل : تقبل الله منا ومنکم صالح اعمالنا.

ژباړه : الله پاک دي زموږ او ستاسو نېک عملونه قبول کړي.

د رسول الله صلی الله عليه وسلم د لارښوونو پر اساس، بايد هر مسلمان نور مسلمانان د خير کارونو ته تشويق کړي او د بدو کارونو څخه يې را وگرځوي.

کله چي د عيدگاه څخه کور ته راسي، خپل اختری دي حلال کړي، د اخترې په حلالولو کي ښه خبره دا ده چي خپله يې حلال کړي، که يې خپله نه سو حلالولای، بل څوک دي ورته حلال کړي، خو خپله دي ورته ودرېږي. د اخترې په غوښو کي سنت طريقه داده چي غوښي يې درې برخي سي، يوه برخه يې خپله وخوري، بله برخه يې خپلو اړو خپلوانو ته ورکړي او درېيمه برخه دې بې گانه مسکينانو ته ورکړي.

اختر د چا له پاره دی؟

يو څوک د اختر په ورځ د حضرت علي رضي

اووه تباه کوونکي گناهونه

محمدنبي "سلطاني"

ژباړه : "د اوو تباه کوونکو گناهونو څخه ځان وساتئ!" صحابه کرامو وپوښتل : يا رسول الله ! هغه کوم دي؟ و يې فرمايل : له الله سره شرک کول، بخل او حرص، د هغه انسان وژل چي الله يې وژل حرام کړي وي، مگر په حقه، سود خوړل، د يتيم مال خوړل، د جگړې په ورځ شا اړول (تښتېدل) او د پاکو، بې گناه مؤمنو ښځو تور نول.

لومړی او تر ټولو ستره گناه له الله تعالی سره شرک کول دي، ځکه چي دا د توحيد اصل له منځه وړي او د انسان عقیده فاسدوي. بخل او حرص د انسان اخلاق خرابوي او ټولنيز عدالت ته زیان رسوي. د بې گناه انسان وژل يو ستر جرم دی، چي د ټولني امنيت له منځه وړي. سود خوړل اقتصادي

مولوي نورالحق "مظهري"

دوهمه او وروستۍ برخه

الله عنه کور ته ځي، که گوري چي مخته يې ارزان قيمته او عادي خواړه ايښي دي، دا سړی ورته وايي : اى علي (رضي الله عنه !) د اختر ورځ ده، خو ته د ارزان قيمته خوړو څخه استفاده کوې؟

حضرت علي رضي الله عنه ورته فرمايي :

ژباړه : اختر د هغه چا له پاره نه دی چي نوي کالي واغوندي، بلكي اختر د هغه چا له پاره دی چي ډېر طاعت او بندگي وکړي.

ژباړه : اختر د هغه چا له پاره نه دی چي ډېر درهمو نه او دنانير لاسته راوړي، بلكي اختر د هغه چا له پاره دی چي د عزيز او غفار الله تعالی اطاعت وکړي.

د هغو خلکو له پاره دي خوشحالي او مبارکي وي چي د ذوالحجې په نورو ورځو کي يې عبادت کړی وي، له مسکېنانو او فقيرانو سره يې مرسته کړې وي او پوره تقوی يې لاسته راوړې وي، ځکه اصلي اختر هم د دوی له پاره دی.

د اختر د ورځي پيغام :

د اختر ورځ د مسلمانانو له پاره د يووالي او اتحاد د ثابتيوالي ورځ ده، د اختر ورځ د توبې او مغفرت ورځ ده، د اختر ورځ د نورو اړو مسلمانانو د حاجت پوره کولو ورځ ده.

دې ته بايد تل ډېره پاملرنه ولرو چي مسلمانان بايد همېشه د دښمنانو په مقابل کي خپل يووالی او اتفاق په ثبوت ورسوي، په ځانگړې توگه : په داسي ورځو کي چي د اجرت او مزدورۍ ورځي يادېږي، هغه ورځ چي مسلمانان په يو ځای کي په يو امام پسي د اختر لمونځ آدا کوي چي دا خپله پرفکري، عقيدتي او عملي وحدت او يووالي دلالت کوي او د دې ښکارندويي کوي چي مسلمانان د ځايونو، قومونو، رنگونو او ژبو له توپير سره –سره د يوې کورنۍ په شان دي او دا بايد موږ مسلمانان د ځان وظيفه وبولو چي ټوله اوږه پر اوږه په عيدگاه کي په يو امام پسي د اختر لمونځ آدا کړو او بيرته په ډېري خوښۍ او خوشحالی سره خپلو کورونو ته ستانه سو.

پاى

ظلم دی، چي د خلکو تر منځ نابرابري زياتوي. د يتيم مال خوړل، د کمزورو پر حقونو تېری دی. همدارنگه د جگړې په ورځ تېښته کول، د مسئوليت نه منل ښيي او د پاکو ښځو تور نول، د ټولني اخلاقي بنسټونه زيانمنوي.

اسلام د انسان د فردي او ټولنيز ژوند د اصلاح له پاره واضح اصول وړاندي کړي دي. د اوو تباه کوونکو گناهونو څخه ځان ساتل، د هر مسلمان له پاره ضروري دي، ځکه چي دا نه يوازي د الله تعالی د غضب سبب گرځي، بلكي د ټولني نظم او اخلاق هم زيانمنوي. که انسان له دې گناهونو ځان وساتي او د نېکيو لار خپله کړي، نو کولای سي چي هم په دنيا او هم په آخرت کي بريالی سي.

شعري ډبره

د طلوع رنگيني ډبرانگي

غزل

عصمت الله "خاروان"

لــه عـقـلـه لـيـرـي د پــــوانه تـصــــوـر
كــوـي كــمــــزـوړى ز مــــانـه تـصــــوـر

~~~~~

په ځان سو دومره بې باوره ولي  
ولي تقليد كړو بې گانه تصو

~~~~~

دغه په نوم باندي بې شماره سړو
كاش چي لـرلای مـردانه تـصـوـر

~~~~~

د حارس سترگي دومره وړي وي چي  
كړي په هر شي كي خزانـه تـصـوـر

~~~~~

افسوس د ژوند، مرگ او د ژوند په اړه
څومره ده زموږ كافرانـه تـصــــوـر

~~~~~

كله لــه بـلـي زاوېـې "خاروانـه!"  
مـه كـړـه تـنـهـا شـاعـرانـه تـصــــوـر

### غزل

حبيب الله "قلم مل"

ډك د مينــي مــــل ســــړى  
غـلـه تـه ښـكـاري غـل ســــړى

~~~~~

ســتـالـه پـاړه خوځـنـد دى
خـيـر كـه څـه وـي شـل ســــړى

~~~~~

هـغـه صـوـر تـمـنـد گـوړه!  
سـتـا پـه غـم سـو نـل ســــړى

~~~~~

تــــړى د قـدـرت نــــه دى
نــه كــوـي يـر غـل ســــړى

~~~~~

څـوك چـي پـر مـخـتـگ كـوي  
نــه وـي لـكـه پـل ســــړى

~~~~~

چـا ز مـا پـشـلـا وـيـل
نــه دى "قـلـم مـل" ســــړى

غزل

احمد "بريالى"

كه هر څه غاړه تازه كړي و دعوې ته
فرسـخـونه د ژـونـد پـا تـه دـي و عـدې تـه

~~~~~

فـولـادـي سـو كـونـه غـواړي پـر غـاښـو چـي  
پـه لـاړيـون خـبره نـه ځـي فـيـصـلې تـه

~~~~~

څـومـره وـزن دا خـلـاص بـه و مـو جـود چـي
څـوك حـيـران سـي د عـدو لو سـلـسـلې تـه

~~~~~

فـهـم غـواړي د د نـيـا پـر اوږو ژـونـد چـي  
مـرگ نـامـر ده سړى نـه پـر پـر دـي تـوبـې تـه

~~~~~

بـخـتـوړ وـي هـر زـمـان صـالـحـان تـول چـي
لـه بـد قـرـضـه غـاړه خـلاصـه كـړي روژې تـه

~~~~~

كـتابـچـه د نـيـت صـفا كـړي لـه زـيـا تـيـه  
بـيـا پـه عـذـر ا حـرام واغـونـدي عـمـرې تـه

~~~~~

لــه تـقـدـير هـ وـي لـا يـق د صـدقـې چـي
خـپـل بـدن د خـتـوړ كـړي صـدقـې تـه

~~~~~

پـر ادرـس څـه "بـريـالـي احمـد!" ژـونـد كـي  
بـې ادرـسـه سړى لـو پـري مـعضـلې تـه

### د تقليد شر عي حكم

پوهيالی عبدالله خان "سنگري"

څلورمه برخه

تقليد واجب، اجتهاد او نظر جواز نه لري. د دوی دلایل په لاندې ډول دي:

– د دین په اصولو او فروع کې تدبیر او تفکر واجب نه دی، ځکه که تفکر او تدبیر واجب وي، نو صحابه کرامو به کړی وای او پر دې باندي به مامور کړی سوي وو، سره له دې چې دوی دا کار نه دی کړی، که یې کړی وای، د فقهې د فرعي مسایلو په شان به موږ ته رانقل سوی وای. – که چیرې د الله تعالی د معرفت په اړه تفکر او نظر واجب وگرځول سي، توقف د شي تر خپل نفس پورې لازمېږي، ځکه د الله تعالی د پېژندلو په اړه د تفکر او نظر واجب والی به موقوف سي، د الله تعالی تر معرفت پورې او د الله تعالی معرفت به تر نظر او تفکر پورې موقوف سي او توقف د شي تر خپل نفس پورې صحت نه لري. (زحيلي، ۲۰۰۵)

۳– د څلورو مذهبونو د ډېرو پیروانو نظر د تقلید په اړه تفصیلي دی:

دوی په دې آند دي، چې اجتهاد جایز او تقلید د مجتهد له پاره حرام دی، په امي او هغه عالم چې د اجتهاد اهلیت و نه لري واجب دی. د دې مذهب دلایل په لاندې ډول دي:

–الله جل جلاله د سورة النحل په ۴۳آیت کې فرمایلي دي:

ژباړه: له باخبرو خلکو څخه پوښتنه وکړئ، که تاسي په خپله نه پوهېږئ!

الله جل جلاله هغه چا ته چې نه پوهېږي، امر کړی چې د هغه چا څخه پوښتنه وکړي، چې د ده څخه پوه وي.

په آیت شریف کې د (فسئلوا) کلمه عامه راغلې، یعنی پوښتنه وکړئ، پوه سئ او مقلد په اصل کې په یوه یا څو مسئلو کې د شرعي حکم په اړوند، پوښتنه کوي، نو په دې اساس آیت د تقلید پر جواز دلالت

رسېدلی وي.

ابن حزم رحمه الله ویلي:

ژباړه: تقلید حرام دی، هیچا روا نه دی چې د بل چا قول باندي تقلید وکړی او بې له رسول الله صلی الله علیه وسلم بې له دلیله.

(هیئ الکبار العلماء، ۲۰۰۸م)
الله جل جلاله د سورة الاعراف په درېیم نمبر آیت کې فرمایلي دي:
ژباړه: اې خلکو د هغه شي پیروي وکړئ، کوم چې ستاسي د رب له لوري تاسي ته نازل سوی او د خپل رب څخه پرته د نورو سر پرستانو پیروي مه کوئ، خو تاسو نصیحت ډېر لږ منئ!

تقلید حرام دی، هیچا ته روا نه ده، چې د رسول الله صلی الله علیه وسلم د قول پرته، د بل شخص پر قول باندي بې له دلیلـه عمل وکړي.

ابن عربی ویلي: زموږ په نزد د الله تعالی په دین کې تقلید جواز نه لري، که هغه د مړه شخص وي او یا د ژوندي. هر کله چې یو کس د عالم څخه د یوې مسئلې پوښتنه کوي، ور باندي لازم دي چې ووايي: په دې مسئله کې د الله تعالی او د هغه د رسول صلی الله علیه وسلم څه دي؟

(زحيلي، ۲۰۰۵م)

۲– حشویه او تعلیمیه د تقلید په اړه داسي نظر لري: د مجتهدینو علماوو څخه وروسته په مسائلو کې

#### آيا شخصي کاروبار دي يوازي بې سواده کسان وکړي؟

نعمت الله شاکر



که کوم باسواده کس شخصي کاروبار کاوه، د فېسبوک شبکې کاروونکي يې تصوير نشروي، چې افسوس! دادی فلانی اوس فلانی دوکانداري يا کسب کوي.

نه دا اصل او قانون سته، چې شخصي کاروبار دي يوازي بې سواده کسان وکړي او نه دا قانون او اصل سته، چې علم او تحصيل دي د رسمي وظيفې له پاره وسې. علم او تحصيل د خپل ځان، کورنۍ، ټولني او ملت د حقوقو او وجاتو پېژندلو له پاره حاصلېږي، ترڅو د ژوند چاري په ښه نظم او مهارت سره ترسره سي.

د پرمختللي نړۍ د ولسونو د بريا راز دادی، چې د هر قشر او مسلک خلک زده کړي او تحصيل کوي. موږ بايد دا فکر ليري کړو چې زراعت، صنعت، کسب،

دوکانداري... بې سواده کسان کوي.

که فکر وکړو، هيڅ کار او مسلک عادي نه دی. هر کسپ او مسلک چې د علمي کسانو لاس ته ولوېږي، هغه يې د بې سواده شخص په نسبت، په لوړ کيفيت او حيثيت سره اجرا کولای سي.

که د نړۍ زراعت ته وگورو، وينو چې باسواده کسان د زراعت عالي ټکنالوژي کاروي، که يې صنعت ته وگورو، هم دغه خبره ده.

يادونه: د وظيفې او تحصيل تر منځ، عموم او خصوص من وجه مناسبت سته.

يعني هر کس چې گمارل کېږي، هغه بايد پوهه، مسلكيت او تجربه ولري، خو حتمي نه ده، چې هر پوه او مسلکي کس دي رسمي وظيفه ولري.





**طلوع افغان** مدیریت له ټاکلي ليکنيز معيار سره سم، د ليکنو په اصلاح کي د لاسوهني حق لري.

گرانو لوستونکو! په ډېر احترام هيله کېږي، چي داسېڅلي پاني بې خايه و نه غورځوی!

**د گډون کوونکو له پاره خبر تيا!**

د طلوع افغان تاريخي خپرونه چي د هيواد په مطبوعاتي تاريخ کي ځانگړی ځای لري. که غواړئ چي د لمريز کال په آخر کي د طلوع افغان تاريخي ورځپاڼي يو بشپړ کلکسيون ولرئ، په طلوع افغان ورځپاڼه کي گډون وکړئ.

د گډون کلنۍ بيه ٥٠٠- پنځه سوه افغانۍ، زده کوونکو او محصلينو ته د تصديق په وړاندي کولو سره نيمه بيه ټاکل سوې ده.
 اداره

مســئول مـدير : \_\_\_\_\_ بريالۍ "فيضي"

د تصحيح مسـئول : \_\_\_\_\_ حاجي عبدالله "ذاکري"

کمپوز او ډيزاين : \_\_\_\_\_ نصير احمد "صابر"

د مـديريت شمېره : \_\_\_\_\_ ٠٧٠٨٦٧٣٠٨٦٧٣

د توزيع مديريت شمېره : \_\_\_\_\_ ٠٧٠٠٤٩١٤٣٦

پته: \_\_\_\_\_ علامه حبيبي واټ –اطلاعات او فرهنگ رياست

د برېښنالیک پته: \_\_\_\_\_ baryafaiz981@gmail.com

Established in **1300** Hijri

## اعلانونه او خبر تياوي

### دور کي اعلانونه

يوه قطعه برېښنايي تذکره چي د مجيب الرحمن د حبيب الرحمن زوی او د خدايداد د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **07014953561**

❀❀❀

يوه قطعه برېښنايي تذکره چي د رحمت الله رحماني د حاجي عبدالرحمن رحماني د زوی او د غلام محمد خان د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0700861494**

❀❀❀

يوه قطعه برېښنايي تذکره چي د نذير احمد د نثار احمد د زوی او د گل محمد د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0707712258**

❀❀❀

يوه قطعه برېښنايي تذکره چي د نذير احمد کاکړ د عطا محمد د زوی او د حاجي امير محمد کاکړ د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0702767375**

❀❀❀

يوه قطعه برېښنايي تذکره چي د رفيع الله د سخي داد د زوی او د راز محمد د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0708624308**

❀❀❀

يوه قطعه برېښنايي تذکره چي د محمد طيب د عبدالرحمن د زوی او د حبيب الرحمن د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0707454816**

❀❀❀

يوه قطعه برېښنايي تذکره چي د ثناءالله د عبدالمنان د زوی او د حاجي عبيدالله د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0775363692**

❀❀❀

يوه قطعه برېښنايي تذکره چي د غمی سلېمان د سردار محمد خان د زوی او د صاحب محمد خان د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0700356150**

❀❀❀

يوه قطعه برېښنايي تذکره چي د گل احمد قادري د عبدالاحد د زوی او د حاجي جمعه خان د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0706516898**

❀❀❀

يوه قطعه برېښنايي تذکره چي د نصير احمد د جانان د زوی او د نظر محمد د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0707112600**

❀❀❀

يوه قطعه برېښنايي تذکره چي د خليل احمد د محمد حامد د زوی او د سردار محمد د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0704407532**

❀❀❀

يوه قطعه برېښنايي بانکي کار د چي عبدالظاهر هوتک د عبدالودود د زوی او د عبدالرؤف د لمسي په نامه دی، ور ک سوی دی، هر چا که پيدا کړې وي، په دې ذکر سوې شمېره دي تماس ونيسي : **0700493981**

❀❀❀

يوه پاڼه د مهاجر فورمه چي اسلم شاه د محمد شاه د زوی او د شادولاد د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **0703781962**

❀❀❀

يوه پاڼه د مهاجرت فورمه چي د عیسی محمد د يار محمد د زوی او د حق داد د لمسي په نامه ده، ور که سوې ده، هر چا که پيدا کړې وي، په دې ذکر سوې شمېره دي تماس ونيسي : **070488584**

### د اعتبار وړ نه دی

وطن ستار لميټېډ د (2211- 24) شمېرې جواز درلودونکی، چي رئيس يي احمد د سعدالله زوی او مرستيال يې عبدالحکيم حکيمي د عبدالمجيد زوی دی، ورک سوی، د اعلان تر نشر وروسته د اعتبار وړ نه دی.

### اعتبار نه لري

بارک يونين ستار لوجيستیک شرکت سرويزيس، د (D-04-901) شمېرې جواز درلودونکی، چي رئيس يي عزيز الله د محمد صادق خان زوی دی، ورک سوی، د اعلان تر نشر وروسته اعتبار نه لري.

**(۱)مخ پاته: په کندهار کي د انارگل دوديز ه...**

د هغه په قول، په شعرونو کي بايد يوې خاصي سيمي، قوم يا ډلي ته خدمت و نه سي، بلکي لوړو ملي او اسلامي مصالحو ته لومړ يتوب ور کړل سي.

د اطلاعات او فرهنگ وزير د مشاعرې د ښه تنظيم له امله، د کندهار د اطلاعات او فرهنگ رياست هڅي وستايلي او مننه يې وکړه چي دغه آدبي غونډه يې جوړه کړې ده.

د مشاعرې په وروستيو شېبو کي د کندهار والي وينا وکړه او ويې ويل، لومړی يې د هيواد د بېلابېلو ولايتو نوڅڅه راغلو مېلمنو ته ښه راغلاست ووايه او ويې ويل، اوسنۍ راټولېدنې او غونډې د خيبر او خوينۍ له پاره کيږي او د الله تعالی په فضل د څه باندي څلورو لسيزو ستونزي حل سوي دي، چي شکر يې بايدادا کړو.

په انارگل مشاعره کي د کندهار ولايت د علماوو شورا غړي شيخ الحديث عبدالهادي ابوالخالد شاعرانو، تر نم ويونکو او ليکوالانو ته توصيه وکړه چي په خپل شعر او قلم سره مسلمانان د اسلامي نظام ملاتړ ته وهڅوي.

په دې ستره او پر تمينه مشاعره کي د هيواد مشهورو شاعرانو او تر نم ويونکو خپل چمتو کړي اشعار گډوونوالو ته په ښکلو آوازونو کي وړاندي کړل، چي د گډوونوالو آدبي تنده يې خړوبه کړه او انارگل مشاعرې ته يې لا ډېره ښکلا ور وبخښله.

سر کال په انارگل مشاعره کي يو نوی نوښت دا و چي مهم پيغامونه، د شاعرانو شعرونه او د تر نم ويونکو انتخابي اشعار، د شعري ټولگي په بڼه چاپ او د غونډي گډوونوالو، مسئولينو او د آدب مينه والو ته ووېشل سوه.

د دغه نوښت موخه د آدبي آثارو خوندي کول، د شاعرانو او ليکوالانو د آثارو ترويج او راتلونکو نسلونو ته د فرهنگي ميراث انتقال دی.

د يادوني وړ ده چي انارگل مشاعره، د هيواد له مشهورو فرهنگي او آدبي غونډو څڅه شمېرل کېږي، چي هر کال د گڼ شمېر شاعرانو، ليکوالانو، فرهنگپالو او آدب مينه والو په گډون تر سره کېږي.

دغه مشاعره نه يوازي د اسلامي ارزښتونو په دفاع، د عاليقدر اميرالمؤمنين حفظه الله تعالی د فرامينو په تشرېح، د اصلاحي پيغامونو په رسولو او د آدب او شاعرۍ په وده، پياوړ تياو معياري کېدو کي مهمه ونډه لري، بلکي د فرهنگي يووالي، آدبي تبادلې او ولسي آديباتو د شريکولو يواغېز ناک ډگر هم بلل کېږي.

په آخر کي د انارگل مشاعره د امان الله مستغفر په اختتاميه دعا پای ته ورسېدله.

**(۱)مخ پاته: په لومړي وار د سترگو د جراحي...**

خدماتو زمينه برابره سي.

د مستشفی عمر تدریسي روغتون رئیس ډاکټر محمد حسن طاهر د عامه پوهاوي او اړیکو آمریت سره د مرکې پر مهال ویلي: د سترگو دغه جراحي خونه، په عصري ډول جوړه سوې، په اړینو طبي تخنیکي وسایلو او تجهیزاتو سمبال ده، چي د سترگو متخصصان ډاکټران به په کښي د سترگو اړوند، د بېلابېلو ناروغيو جراحي عملیاتو نه کوي.

دهغه په قول، د دې خوني په فعالېدوسره به، ناروغان اړ نه وي، چي د درملني له پاره له ولایته د باندني سفر وکړي. کولای سي، چي په خپل ولایت کي د خپلو سترگو د بېلابېلو ناروغيو درملنه د مستشفی عمر تدریسي روغتون په سترگو څانگه کي وکړي.

د ډاکټر طاهر په خبره، د روغتون اداره د پوهنتون له رهبرۍ سره په همېرغۍ هڅه کوي، ترڅو په راتلونکي کي نوري تخصصي څانگي هم پیاوړي کړي او د عصري طبي خدماتو د وړاندي کولو تر څنگ، د محصلانو له پاره د عملي او تدریسي زده کړو زمینه نوره هم پراخه کړي، څو محصلان په ښه توگه مسلکي روزنه تر لاسه کړي او هم د ټولني دروغتیايي وضعیت په ښه والي کي مثبت بدلون رامنځ ته سي.

**(۱)مخ پاته: افغانستان په ځنگلونو کي...**

د ځنگلونو په پوښښ کي تر ټولو ډېر زیاتوالی په پکتیا، خوست، بدخشان، بغلان، بادغیس، ننگرهار، کنړ، هرات او لغمان ولایتونو کي راغلی دی.

نورستان ولایت د ۲۷۴ زره هکتاره ځنگلونو په لرلو سره د هیواد په کچه تر ټولو ډېر ځنگلونه لري او ورپسې کنړ ۲۵۳ زره هکتاره، بادغیس ۱۸۰ زره هکتاره، پکتیا ۱۷۰ زره هکتاره، خوست ۱۲۸ زره هکتاره او پکتیکا ۱۹ زره هکتاره ځنگلونه لري.

تر ټولو کم ځنگلونه کندهار، فراه او هلمند ولایتونه لري چي یوازي زر هکتاره خاوره یې پوښلې ده.

غزني، زابل، نیمروز، روزگان، بلخ، میدان وردگ، سمنگان، غزني، جوزجان، بامیان او پروان هغه ولایتونه چي ځنگلونه نه لري یا ډېر کم دي.

ځنگلونه پر درو برخو وېشل سوي دي:

گڼ ځنگلونه: ۱۸۸۶۸ هکتاره (زیاتره د هیواد په ختیځ کي)

متوسط گڼ ځنگلونه: ۱۷۳۱۷۴ هکتاره (دا د هیواد د ځنگلونو تر ټولو لویه برخه ده)

نامشخص پرانیستي ځنگلونه: ۳۴۴۴۳۱ هکتاره (زیات مثمر ځنگلونه دي لکه: پسته،)

**(۱)مخ پاته: په تېره میاشت کي ناروغانو ته...**

روغتونونو ته ورپېژندل سوي، ترڅود اړتیا پر مهال له ناروغانو سره بېړنۍ مرسته وکړي. یادورضاکارو ځوانانو د میرویس حوزوي، د عینو مېني ۳۵۰ بستریز، مهمند نړۍوال، سیال، سیدال روغتونونه او یو شمېر نورو روغتونونو له ناروغانو سره د ویني د کمښت پر مهال مرسته کړې ده.

دیادوني وړ ده، چي د یادآمریت له لوري وخت ناوخت د عامه پوهاوي، ټولنیزو همکاريو او بشري مرستو په موخه، ورته رضاکارانه کمپاینونه هم تر سره کېږي.

### ټولنيزي رسنۍ

**f**
**صديق الله "افغان":**

کله چي په يوه ټولنه کي بد اخلاقی، سپکي خبري، چينغي، نارې، پسخند وهل او بې نزاکتي تفرېح او ساعټبری وگڼل سي، نو کرار – کرار د احترام، حيا او ښه چلند ارزښتونه کمزوري کېږي.

پخوا به په کور کي ماشوم ته د آدب، خبرو او چلند درس ورکول کېدی، خاواس دا برخه کمه سوې ده.

په ټولنيزو رسنيو او ځينو ويډيوگانو کي سپکي خبري او بې آدبي د خدا او شهرت سبب گرځي، نو خلک يې نقل کوي.

که په کوڅه، بازار او کوټه کي داډول چلند عادي سي، نور کسان هم ورته عادت کېږي. کله چي مشران، علماء کرام، استادان او مخور خپل رول او ازښت هېر کړي، نو ځوانان هم لاره ورکه کړي.

**f**
**ډاکټر بخت الله "بختيار":**

کوچني عادتونه؛ لوی بدلونونه جوړوي!

لاندني عادتونه په کوم ځای کي یادداښت کړئ او هره ورځ يې عملي کړئ، دا طریقه مرسته کوي چي هره ورځ پرمختگ وکړئ او صحتمند اوسئ:

۱ – بدني:

خوب، د بدن اوبه پوره کول، حرکت او ورزش، مزل (پیاډهروی)، د تنفس تمرین، زیات سبزیجات.

۲– ذهني:

مطالعه، ځان پېژندنه، مسئولیت، هدف ټاکنه، مراقبه، مثبتي جملې.

۳– احساسي:

د ستریس کمول، شکر ایستل، له ځان سره وخت تېرول،

ژورنال لیکل، ساعتېري (سرگرمي)، د سروتونین کچه لوړول.

۴ – ټولنیز:

معاشرت، د کورنۍ له پاره وخت، ټولنيزي اړیکي

گروپي ورزشونه، په حال کي حضور، له نورو سره مهرباني.

۵– روغتیا:

ویتامین او مکملونه، د بورې کمول، صحي خواړه،

طبي معاینه، شخصي نظافت، ناوخته ډوډۍ نه خوړل.

۶– ورځني عادتونه (روتین):

ژر ویشېدل، د سهار او ماښام روتین، د پوست پاملرنه،

د خوړو پلان، د لگښتونو تعقیب، پاکوالي.

**f**
**نصير احمد "پتمل":**

ښه پردې دنياکوه؛مرگ نابللۍ مېلمه دی!